

ماہ تک ان کے قائم مقام کی حیثیت سے لندن یونیورسٹی میں عربی کے پروفیسر رہے۔ انگلستان میں قیام کے دوران وقت کے چوتھی کے علماء و فضلاء کے ساتھ رابطہ رہا۔

ولایت سے واپسی پر آپ لاہور آگئے اور یہاں سکونت اختیار کی۔ ۱۹۲۶ء میں دوستوں کے اصرار پر پنجاب کوئسل میں مسلمانوں کی نمائندگی کے لئے کھڑے ہوئے اور کامیاب ہوئے۔ تین سال تک اس منصب پر رہے اور ملک و قوم کی پیش بہا خدمات انجام دیں۔ آپ کی عظمت کے اعتراف میں برطانوی سرکار نے سرکا خطاب دیا، مگر ان کی نگاہ میں ان خطابات کی کوئی اہمیت نہ تھی، کیونکہ وہ کسی اور ہی جہاں میں رہتے تھے۔ شعر کہنے کی صلاحیت ان کے اندر کمال کی تھی۔ ابتداء میں جب وقت کے معروف ترین شاعر داغ دہلوی کو اصلاح کے لئے نظمیں بھیجیں تو وہ آپ کے ملکہ شعر گوئی سے متاثر ہوئے اور بعد ازاں اقبال کا استاد ہونے پر خبر کرتے رہے۔ اقبال کی شاعری اگرچہ خوبیوں سے بھی مالا مال تھی تاہم ان کا مقصد صرف شعر گوئی یا شعر برائے شعر نہ تھا بلکہ وہ مسلمان قوم کا درد اپنے دل میں محسوس کرتے تھے اور انہوں نے اسی جذبے کو خوبصورت اشعار میں ظاہر کر کے ملت اسلامیہ کو بیدار کرنے کی کوشش کی ہے۔

علامہ اقبال نے قانون کی پیکش بھی کی، لیکن شاعرانہ دل، فلسفیانہ مزاج، صوفیانہ طبیعت اور جنتوئے علم کا ذوق رکھنے والے شخص کو وکالت سے کیا دلچسپی ہو سکتی ہے۔ چنانچہ وکالت کو چھوڑا اور پوری توجہ کے ساتھ ملت اسلامیہ کی فلاح و بہبود کے کام میں لگ گئے۔ ۱۹۲۸ء میں آپ کو نجمن اسلامیہ مدراس نے اسلام پر لیکھر دینے کی دعوت دی۔ چنانچہ آپ نے چھ لیکھر دیئے۔ ان لیکھرزوں کو قبول عام حاصل ہوا۔ اب یہ کتابی صورت میں دستیاب ہیں۔ دسمبر ۱۹۳۰ء میں سرکار برطانیہ نے آپ کو گول میز کا نفر اُس میں نمائندہ مقرر کر کے لندن بھیجا۔

جدوجہد آزادی

مسلم لیگ کے سالانہ اجلاس منعقدہ ۱۹۳۰ء میں آپ نے اپنے صدارتی خطبه میں مسلمانان ہند کے لئے ایک آزاد اور خود مختاری ایاست کے قیام کا مطالبہ پیش کیا جو

برصیر کے شمال مغربی علاقوں پر مشتمل ہو جہاں مسلمانوں کی اکثریت ہے۔ یہ وہ سر زمین ہو گی جہاں مسلمان آئندیل اسلامی ریاست قائم کریں گے۔ علامہ اقبال کے یہ الفاظ الہامی ثابت ہوئے اور محمد علی جناح کی آواز پر مسلم قوم نے لبیک کہا۔ چنانچہ نہ صرف انگریز کو برصیر سے نکل جانا پڑا بلکہ مسلمانوں کو پاکستان کی صورت میں ایک خطے ارض مل گیا۔ علامہ اقبال کی وفات کو ابھی پورے دس سال نگز رے تھے کہ مصور پاکستان کے خواب کی تعبیر نے حقیقت کا روپ دھار لیا۔

علامہ اقبال کا سادہ اندازِ زندگی ہر شخص کو متاثر کرتا تھا۔ ان کا لباس سادہ رہائش سادہ اور گنگوہ بھی سادہ ہوتی تھی۔ ان کی زندگی کا ہر پہلو سادگی کا نمونہ تھا۔ تکلفات کو آپ ناپسند کرتے تھے۔ آپ کا دروازہ ہرچھوٹے بڑے کے لئے کھلا رہتا۔ جو شخص بھی ملاقات کا خواہش مند ہوتا بلا کسی رکاوٹ کے آپ کوں سکتا تھا۔

علامہ اقبال نے کبھی نمایاں ہونے کی کوشش نہیں کی۔ لیکن ان کا با مقصد زندگی گزارنے کا انداز اس قدر پر کشش تھا کہ جلد ہی شہرت کے آسمان کے تارے بن گئے اور دیکھتے ہی دیکھتے میں الاقوای شخصیت بن گئے۔ جوں جوں وقت گزر رہا ہے آپ کے مقام و مرتبہ کے کئی دوسرے پہلو ظاہر ہو رہے ہیں اور ان کی مقبولیت میں روز بروز اضافہ ہو رہا ہے۔

علامہ اقبال کا دل سوز و گداز کا خزینہ تھا۔ امت کے درد کو اس قدر محسوس کرتے کہ ملت کی بے حسی کا تذکرہ کرتے کرتے اکثر رونے لگتے۔ رسول اللہ ﷺ کی محبت میں فنا تھے۔ آپ ﷺ کا نام زبان پر آتے ہی جلتی ہوئی شمع کی طرح چکلنے لگتے۔ درود شریف کثرت سے پڑھتے۔ ان کے نزدیک محبوب خدا کے ساتھ محبت ہی انسان کو اشرف الخلوقات بناتی ہے۔ آپ کے کلام میں سوزِ عشق مصطفیٰ ﷺ نمایاں ہے۔ آپ تنہائی پسند تھے اور یہ کوئی عجیب بات نہیں کیونکہ مفکر غور و فکر میں ذوب کر ہی گوہ مقصود حاصل کرتا ہے۔ علامہ اقبال ماں باپ کی قدر و منزلت سے آگاہ تھے۔ والدہ سے حد درجہ محبت اور الفت رکھتے تھے۔ جب وہ فوت ہوئیں تو آپ بريطانیہ میں تھے۔ اس

حمدے پر آپ نے ایک طویل نظم ”والدہ مرحومہ کی یاد میں“ لکھی جو والہانہ جذبات محبت سے بھری پڑی ہے۔

آج پاکستان کے قیام کو نصف صدی سے زیادہ عرصہ گزر چکا ہے مگر اس مملکتِ خداداد میں اسلامی نظام کے نفاذ کی آرزو پوری نہیں ہو سکی۔ مصوّر پاکستان اور بانی پاکستان تو اللہ کو پیارے ہو گئے۔ ان کے بعد ملک کی باغ ڈور ایسے لوگوں کے ہاتھ آئی جن کے دل میں نہ قومی جذبہ تھا اور نہ ہی انہیں مسلمانوں کا مفاد عزیز تھا۔ اگر عزیز تھا تو صرف ذاتی مفاد کہ اس ملک کا اقتدار تادیر سنبھالے رکھیں اور اتنی دولت اکٹھی کر لیں کہ پشتو پشت تک کے لئے کافی ہو۔ چنانچہ ایسے لوگوں کے ہاتھوں ملک کا بھی انجام ہونا تھا کہ باشدگان پاکستان کا بچہ بچہ بین الاقوامی قرضوں کے نیچے دبا ہوا ہے اور امن و امان کی حالت ناگفتہ ہو پچکی ہے۔ پورا معاشرہ جرام کی زد میں ہے۔ اقوامِ عالم کی نگاہ میں اس سرز میں کا وقار ختم ہو چکا ہے۔

آج بھی ملک کو اگر صاحب قیادت میرا جائے، قرآن و سنت کا نظام نافذ کر دیا جائے اور اقبال کے افکار سے راہنمائی حاصل کی جائے تو مسلمانوں پاکستان اپنا کھویا ہوا وقار حاصل کر سکتے ہیں اور یہی خطہ اقوامِ عالم کے لئے امن و امان اور سطوت و عظمت کے لحاظ سے مثالی سرز میں بن سکتا ہے۔

نہیں ہے نا امید اقبال اپنی کشت ویراں سے
ذریم ہو تو یہ مٹی بہت زرخیز ہے ساقی!

علامہ اقبال بنیادی طور پر سیاست دان نہ تھے اور نہ ہی انہیں عملی سیاست سے کوئی دلچسپی تھی۔ اس کی وجہ اس کے سوا کوئی اور نہیں تھی کہ انہیں نمایاں ہونے کا کسی درجہ میں بھی شوق نہ تھا اور نہ ہی وہ شہرت کے خواہاں تھے۔ البتہ مسلمانوں کی حالتِ زار انہیں خون کے آنسو لاتی تھی۔ ان کی نگاہ ڈور میں مستقبل میں مسلمانوں کے حالات دیکھ رہی تھی۔ یہ صورت حال ان کے حساس دل کے لئے قابل برداشت نہ تھی لہذا وہ مسلم آئیں کو درپیش مسائل کا حل ڈھونڈنے میں غور و فکر کرتے تھے جس کے نتیجہ میں انہوں نے

محسوس کر لیا کہ برصغیر کے لوگوں کے لئے ضروری ہے کہ اذل وہ انگریزوں کو برصغیر سے زکالیں اور بعدہ مسلمان ایک آزاد و خود مختار ریاست قائم کر کے ہندوؤں کے تسلط سے بھی آزاد ہوں۔ یہ تجویز آپ نے اُس وقت پیش کی جب ذور دو تک انگریز کی غلامی سے نکلنے کے بھی آثار نہ تھے۔ چہ جائیکہ مسلمانوں کے لئے ایک علیحدہ سر زمین کے حصول کے امکان کے متعلق سوچا جائے۔

چنانچہ یہ آپ کے سیاسی تدبیر کا شاہکار ہے کہ آپ نے برصغیر کے شمال مغربی علاقہ جات پر مشتمل جہاں مسلمانوں کی اکثریت تھی ایک آزاد مسلم ریاست کی تشکیل کا اشارہ دیا اور اس منصوبے پر عمل درآمد میں ہی برصغیر کی نجات تھی۔ حصول آزادی کے اس پروگرام کا نقشہ تیار کر کے اس کے لئے قائد کی تلاش ہوئی تو مضبوط اعصاب کے مالک اور پر خلوص شخصیت محمد علی جناح کی صورت میں مل گئی۔ علامہ اقبال نے خود جناح صاحب کو ان کے اندر موجود صلاحیتوں اور مقام سے آگاہ کیا۔ یقیناً یہ بات بھی ان کی سیاسی بصیرت کا شاہکار ہے۔ علامہ اقبال ایک متواضع اور منکسر المزاج شخصیت تھے۔ انہوں نے جناح صاحب کو مسلمانوں کی قیادت پر آمادہ کیا۔ اس طرح حصول آزادی کا یہ سفر شروع ہو گیا۔ ابتداءً آپ نے سیاسی مزاج نہ ہونے کے باوجود جناح صاحب کے ساتھ کام کرتے ہوئے مسلم لیگ کی ایک صوبائی شاخ کے صدر کے طور پر کام کرنا بھی منظور کر لیا۔ جدو جہد آزادی کا آغاز ہوا۔ پاکستان کے تصوراتی نقشے میں رنگ بھرنے کا وقت آ گیا۔ پر خلوص قائدین کی دن رات کی کوششوں کے نتیجہ میں اور لاکھوں جانوں کی قربانیاں دے کر آزاد دھن حاصل ہو گیا مگر افسوس مسلمانوں نے آزادی کی اس نعمت کی کسی درجے میں بھی قدر نہ کی۔ اس آزاد سر زمین پر نظامِ اسلام تو کیا نافذ کرتے اس کو سن جاں بھی نہ سکے۔ یہاں تک کہ ۱۹۴۷ء میں پاکستان کا ایک بازو اس سے علیحدہ ہو گیا۔ یہ بہت بڑا صدمہ تھا مگر افسوس کہ اس سے بھی نہ کوئی عبرت پکڑی گئی اور نہ ہی سبق سیکھا گیا بلکہ بد سے بدتر کی طرف چلتے گئے۔ آج حالت یہ ہے کہ جس سر زمین کو اتنی بھی جدو جہد کے بعد اسلام کے نام پر حاصل کیا گیا تھا وہاں اسلام تو

کیا نافذ ہوتا اسلام سے دوری میں اضافہ ہوتا گیا اور اب اسے سیکولر روشناسٹ اسٹیٹ بنانے کے پروگرام بن رہے ہیں۔

قیام پاکستان پر ہمیں قائدین تحریک پاکستان خاص طور پر علامہ اقبال کے احسان کو ماننا چاہئے تھا۔ مگر ہم نے نہ صرف ان کے احسان کو فراموش کیا بلکہ آزاد وطن کی بھی قدر نہ کی۔ حالات کا بغور جائزہ لیا جائے تو یہ بات آسانی سے سمجھ میں آ جاتی ہے کہ اگر خدا نخواستہ پاکستان قائم نہ ہوتا تو ہندوؤں کی عیاری اور مگاری کے نتیجے میں ہندوستان سے اسلام کا خاتمه ہو چکا ہوتا بلکہ پورا مشرق و سطحی ہندوؤں کے تسلط میں چلا جاتا۔

اگر مجدد الف ثانی کی جدوجہد جوانہوں نے اکبر اعظم کے دین الہی کے خلاف کی تھی انتہائی بروقت اور نتیجہ خیز ثابت ہوئی تو علامہ اقبال کی مسلمانان ہند کے لئے ایک علیحدہ آزاد و خود مختار مملکت کے حصول کی کوششیں اس سے بھی زیادہ کامیاب ہوئیں کیونکہ علامہ اقبال کی وفات پر ابھی دس سال ہی گزرے تھے کہ بر صغیر کے مسلمانوں کو پاکستان کی صورت میں آزاد اور خود مختار مملکت میں آزادی کا سانس لینا نصیب ہوا۔

حیرت ہوتی ہے کہ ہندی مسلمانوں کے قومی مسائل کا ذکر علامہ کی شاعری میں نظر نہیں آتا۔ مگر تھوڑے سے غور و فکر کے بعد معلوم ہوتا ہے کہ علامہ کی شخصیت محدودیت کی قائل نہیں تھی۔ ان کی شاعری کے ابتدائی دور میں وطن کی محبت کے ترانے ہیں، مگر جب وہ مسلمانوں کی زبوبی حالی کو دیکھتے ہیں تو ان کی شاعری کا راخ و فتحاً بدل جاتا ہے اور وہ عالمی ملتِ اسلامیہ کا درد محسوس کرنے لگتے ہیں اور وہ ”ہندی ہیں ہم وطن ہے ہندوستان ہمارا“ اور ”میرا وطن وہی ہے میرا وطن وہی ہے“ کا انداز چھوڑ کر ”مسلم ہیں ہم وطن ہے سارا جہاں ہمارا“ کہنے لگتے ہیں۔ یعنی اول اول وہ ہندی قوم پرست شاعر اور بعد ازاں ملتِ اسلامیہ کے نقیب کی حیثیت سے نمایاں ہوتے ہیں۔ یہ بات واقعی درست ہے کہ جدا گانہ قومی تشخص کے مسئلے کو سیاسی اعتبار سے آپ نے بہت اہمیت دی اور بر صغیر کے مسلمانوں میں دو قومی نظریے کو اجاگر کیا، مگر اس ضمن میں انہوں نے شعر کا ذریعہ اختیار نہیں کیا بلکہ عملی جدوجہد کو اپنایا۔

علامہ نے امتِ مسلمہ کی بحُج روی کے نتیجہ میں اس کی بر بادی کا تذکرہ مرثیہ کے انداز میں کیا ہے، مگر صرف اسی پر اکتفا نہیں کیا بلکہ انہوں نے مسلمانوں کو ان کا شاندار یاضی بھی یاد دلایا ہے۔ اس طرح انہوں نے شبی و حالی کے خیالات کی ترجیحی کی۔ مولا نا حالی نے امت کی حالت زار کو دیکھتے ہوئے کہا تھا۔

اے خاصہ خاصانِ رسول وقت دعا ہے
امت پر تری آ کے عجب وقت پڑا ہے
جو دین بڑی شان سے نکلا تھا وطن سے
پردیس میں وہ آج غریب الغرباء ہے

اور ع

پستی کا کوئی حد سے گزرنا دیکھے
اسلام کا گر کر نہ ابھرنا دیکھے
مانے نہ کبھی کہ مد ہے ہر جزر کے بعد
دریا کا ہمارے جو اترنا دیکھے

اب دیکھتے وہ نظم جو صلیٰ (جزیرہ سملی) پر علامہ نے کہی۔ ع

رو لے اب دل کھول کر اے دیدہ خونا بے بار!
تحا یہاں ہنگامہ ان صحرائشیوں کا کبھی
بحرازی گاہ تھا جن کے سفینتوں کا کبھی
نذر لے جن سے شہنشاہوں کے درباروں میں تھے
بخلیوں کے آشیانے جن کی تلواروں میں تھے
اک جہاں تازہ کا پیغام تھا جن کا ظہور
کھا گئی عصر کہن کو جن کی تیغ ناصبور
مُردہ عالم زندہ جن کی شورش قم سے ہوا
آدمی آزاد زنجیر توہم سے ہوا
غلغوں سے جس کے لذت گیر اب تک گوش ہے
کیا وہ تکبیر اب ہمیشہ کے لئے خاموش ہے؟

اسی طرح بالگ درا میں ”بلا د اسلامیہ“ کی یاد میں لکھی گئی نظم دیکھئے جس میں دلی،
بغداد، قرطباً اور قسطنطینیہ جیسے عالی شان اسلامی شہروں کی عظمت و رفتہ کا مرثیہ انتہائی
دل سوزی کے ساتھ کہا ہے۔ اسی طرح ”بال جبریل“ کی طویل نظم جو ”مسجد قرطباً“

کے عنوان سے موجود ہے، پڑھیں تو اندازہ ہوتا ہے کہ اقبال کے دل میں ملت اسلامیہ کے لئے کس قدر درد موجود تھا۔

چونکہ اقبال کی شاعری مقصدیت سے بھر پور ہے اس لئے وہ امت مسلمہ کی خستہ حالی کا ذکر تو کرتا ہے مگر اسی پر بس نہیں کرتا، بلکہ وہ مسلمانوں کو ان کا تاباکِ ماضی اور ان کے اسلاف کے شاندار کارناٹے یاد کرتا تا اور جرأۃ و شجاعت کا درس دیتا ہے اور بتاتا ہے کہ مسلمانوں کو اپنی گزشتہ عظیم روایات کو بحال کرنے کا پختہ عزم کر کے بھر پور جدوجہد کا آغاز کر دینا چاہئے۔ نہ صرف یہ بلکہ وہ ان کو بتاتا ہے کہ یہ بات لو ہے پر لکیر ہے کہ امت مسلمہ اپنا کھویا ہوا وقار حاصل کرنے میں ضرور کامیاب ہو جائے گی۔

بکھی اے نوجوان مسلم تدبر بھی کیا تو نے

وہ کیا گردوں تھا تو جس کا ہے اک ٹوٹا ہوا تارا!

یہ کہہ کر وہ مسلمانوں کو ماضی یاد دلاتا ہے اور پھر یہ کہہ کر امت مسلمہ کی ہمت بندھاتا اور عزم نو کا جذبہ اجاگر کرتا ہے۔ ۶

ذرائع نم ہو تو یہ مشی بہت زرخیر ہے ساقی!

اور ۶

نکل کے صحراء سے جس نے روما کی سلطنت کو الٹ دیا تھا

تنا ہے قدمیوں سے میں نے وہ شیر پھر ہوشیار ہو گا!

سرشکِ چشمِ مسلم میں ہے نیساں کا اثر پیدا خلیل اللہؐ کے دریا میں ہوں گے بھر گھر پیدا
کتابِ ملتِ بیضا کی پھر شیر ازہ بندی ہے یہ شاخِ ہاشمی کرنے کو ہے پھر برگ و بر پیدا
اگر عثمانیوں پر کوہِ غم ٹوٹا تو کیا غم ہے کہ خونِ صد ہزار انجم سے ہوتی ہے سحر پیدا!
نو اپیرا ہو اے بلبل کہ ہو تیرے ترنم سے
کبوتر کے تن نازک میں شاپیں کا جگر پیدا!

اور ۷

سبق پھر پڑھ صداقت کا، عدالت کا، شجاعت کا

لیا جائے گا تجھ سے کام دنیا کی امامت کا

اقبال کا ترانہ بانگ درا ہے گویا
ہوتا ہے جادہ پینا پھر کارواں ہمارا!

بجیتِ مجموعی علامہ اقبال پوری ملتِ اسلامیہ کا درد پورے خلوص کے ساتھ محسوس کرتے تھے۔ انہیں امتِ مرحومہ کی بیداری کے ساتھ گہری دلچسپی تھی۔ انہیں کسی ایک نظرِ ارض تک محدود کرنا زیادتی ہوگی۔ ان کی خواہش تھی کہ کرۂ ارضی پر بننے والے مسلمان ایک مرکز پر اکٹھے ہو جائیں، پھر اس اتحاد کے نتیجہ میں وہ ہر لحاظ سے فاتحِ عالم اور قائدِ جہاں بن جائیں۔ مگر جب انہیں اپنی یہ خواہش پوری ہوتی نظر نہ آتی تو کسی قدر رادی کا اظہار کرتے۔

تیرے محیط میں کہیں گوہر زندگی نہیں
ڈھونڈ چکا میں موج موج دیکھ چکا صدف صدف

علامہ اقبال یگانہ روزگار (Genius) تھے۔ ایسے لوگ وقت سے پہلے پیدا ہو جاتے ہیں اور پھر پوری بیداری میں مستقبل کے خواب دیکھتے ہیں۔ ان کی بصیرت اس شعر میں ملاحظہ ہو۔

نہیں ہے نا امید اقبال اپنی کشت ویراں سے
ذرا نم ہو تو یہ مٹی بہت زرخیز ہے ساتی!

چنانچہ دنیا نے دیکھ لیا کہ اکتوبر ۳۷ء کی عرب اسرائیل جنگ میں بزدل اور بھگوڑے عربوں نے کس جرأت اور جانبازی کا مظاہرہ کیا اور عالمِ اسلام میں اتحاد کی ایک لہرِ دوڑگئی اور عربوں کو کسی قدر وقار حاصل ہو گیا۔ پھر اگلے ہی سال عالمی اسلامی سربراہی کا فرنس لاہور میں منعقد ہوئی جس میں عالمِ اسلام کے اتحاد کا مظاہرہ پورے عالم نے دیکھا۔ اس اجتماع نے کفر کی قوتیں کو چونکا دیا۔ انہوں نے اس کے رد عمل میں مسلمانوں کے اندر افتراق و انتشار پیدا کرنے کی کوششیں بڑی سرگرمی سے شروع کر دیں۔ مسلمانوں کو پہلے بنیاد پرست اور پھر دہشت گرد قرار دیا۔ عالمِ اسلام کے خلاف

عالمِ کفر کی یہ لہر نتیجہ خیز ثابت ہوئی اور اسلام دشمن طاقتیں مشینی برتری کے ذریعے مسلمانوں کو نیچا دکھانے میں کامیاب ہو گئیں اور احیائے اسلام کی عالمی تحریک نہ صرف ٹھنڈی پڑ گئی بلکہ پوری دنیا میں مسلمان مجرم اور گردن زدنی ٹھہرے۔ یہ ساری صورت حال بھی علامہ کی بصیرت سے او جھل نہ تھی، اس کے باوجود وہ ٹھنڈی سانس لینے اور ٹھنخ عافیت اختیار کرنے سے گریزاں تھے، بلکہ جدوجہد کے ذریعے حالات کو تبدیل کر دینے کے قائل تھے۔ وہ ملت اسلامیہ کو پکار کر کہتے ہیں: ع

بتاب رہی ہے یہ ظلمت شب کہ صحیح نزدیک آ رہی ہے!

چنانچہ آج کے حالات جو بظاہر نہایت حوصلہ شکن ہیں، ملت اسلامیہ کے لئے کامیابی کی نوید جانفرما لئے ہوئے ہیں۔ واقعاتِ عالم سے جو تیزی سے رونما ہو رہے ہیں، ہر صاحبِ نظر یہ اندازہ لگا رہا ہے کہ پورے عالم میں رسول اللہ ﷺ کے طریق پر نظامِ خلافت قائم ہونے میں اب صدیاں نہیں لگیں گی۔ کیونکہ کفر خود اپنے آپ کو مٹانے کی جانب پیش رفت کر رہا ہے۔

اقبال کی رموزِ دین سے آگاہی

اقبال سید ہے سادھے مسلمان تھے، مگر دین اسلام کے تقاضوں سے پوری طرح واقف تھے۔ قرآن مجید کے ساتھ انہیں والہانہ محبت اور عقیدت تھی، کیونکہ انہوں نے راجحِ الوقت جدید علوم فلسفہ اور عمرانیات کا گہری نظر سے مطالعہ کر رکھا تھا اور وہ یہ سمجھ رہے تھے کہ قرآن مجید کے بیان کردہ حقائق ہر زمانہ میں ناقابل تردید رہے ہیں۔ وہ سمجھتے تھے کہ انسانیت کی راہنمائی کے لئے اللہ کے کلام میں پوری صلاحیت موجود ہے۔ وہ عربی زبان و لغت میں مہارت رکھتے تھے، چنانچہ قرآن مجید کے راستے میں اُن کے لئے کوئی رکاوٹ نہ تھی۔ اس کے باوجود اُن کا اس بات پر پختہ یقین تھا کہ قرآن مجید کے فہم پر عبور حاصل کرنا کسی فرد بشر کے بس کا کام نہیں۔

علامہ اقبال نے شعوری طور پر سمجھ لیا تھا کہ قرآن ہی عالمِ انسانیت کی قیادت کر

کے دنیا کو جنت نظیر خطہ بناسکتا ہے۔ قرآن فہمی کے اعتبار سے اگر علامہ اقبال کو ترجمان القرآن کہا جائے تو بے جانہ ہو گا۔ آپ خود اس بات کے مدعی ہیں کہ انہوں نے اپنے اشعار کے اندر فکر و پیغام قرآن ہی کی ترجمانی کی ہے۔ اور انہیں اس بات پر اتنا وثوق ہے کہ مشنوی اسرار درموز کے آخر میں ”عرضِ حالِ مصنف بحضور رحمت لِّعَالَمِينَ صَلَّى اللَّهُ عَلَيْهِ وَاٰلِهٖ وَسَلَّمَ“ کے ذیل میں یہاں تک لکھ دیا ہے:-

گر دلم آئینہ بے جوہ راست ور بحر فم غیر قرآن مضر است
پردا ناموس فکرم چاک کن ایں خیاباں را ز خارم پاک کن
روزِ محشر خوار و رسوا کن مرا!

بے نصیب از بوسه پا کن مرا!

”اگر میرے دل کا آئینہ صاف نہیں اور اگر میرے الفاظ میں قرآن کے علاوہ کوئی اور بات ہے تو اے اللہ! میرے خیالات کو قبول عام نہ دے اور اس راستے سے مجھے اس طرح الگ کر دے جیسے خار راہ کو راستے سے ہٹا دیا جاتا ہے۔ (اگر میں نے قرآن کی تعلیمات کے خلاف باتمیں کی ہوں) تو مجھے محشر کے دن ذلیل و خوار کر دینا اور مجھے رسول اللہ ﷺ کے قدموں کا بوسہ لینے کی بھی اجازت نہ دینا۔“

علامہ کو جو محبت اسلام اور قرآن کے ساتھ تھی ان اشعار کے پڑھنے سے اس کا بخوبی اندازہ لگایا جاسکتا ہے۔ آخری شعر پر غور کریں تو معلوم ہوتا ہے کہ انہیں اس بات کا کس قدر یقین تھا کہ انہوں نے اپنے کلام کے اندر قرآن ہی کی ترجمانی کی ہے۔

علامہ اقبال نہ ہب کا خشک تصور نہیں رکھتے تھے۔ وہ دین کی تشریع و تعبیر میں حسین امتران اور اعتدال کے قائل تھے۔ احکام دین کے سلسلہ میں وہ روح دین کو پیش نظر رکھتے تھے۔ عبادات کی اہمیت تو اپنی جگہ مسلمہ ہے لیکن علامہ اقبال کے نزدیک عبادات نتیجہ خیز ہونی چاہیں۔ اگر عبادات مثلاً نماز اور روزہ انسان کو اچھا نہیں بناتے تو ان کا فائدہ؟ وہ مسجد کے کسی کونے میں بیٹھ کر رکراہی میں ہمہ وقت مصروفیت کو روح دین کے خلاف سمجھتے ہیں۔ وہ کہتے ہیں کہ عبادات کا یہ انداز منسون نہیں ہے۔ ان کے

نژدیک زندگی ہم تین چد و جہد کا نام ہے۔ کیونکہ جب زندگی میں جمود آجائے تو وہی موت ہے۔ وہ مسلمان کی بے حس زندگی پر تنقید کرتے ہوئے کہتے ہیں۔ عیاذ باللہ! یہ ناداں گر گئے سجدے میں جب وقت قیام آیا!

یعنی جب قوم کو بیدار کرنے آگے بڑھانے اور غالب کرنے کا تقاضا، وہ اس وقت تن آسمانی کے ساتھ اللہ کے ذکر میں مشغولیت کی اجازت نہیں۔ بلکہ مسلمان تورات کے راہب اور دن کے مجاہد ہوتے ہیں۔ رات کو وہ عبادت میں مشغول اپنے رب کے ساتھ راز و نیاز کرتے ہیں جبکہ دن کے وقت وہ چاک و پو بند مجاہد ہوتے ہیں۔

فلسفہ خودی

علامہ اقبال انسان کو خالق کی شاہکار تخلیق تسلیم کرتے ہیں، اس لئے وہ انسان کے مقام بلند سے بھی واقف ہیں۔ وہ مسحود ملائک ہے اور ملائکہ اللہ تعالیٰ کی نورانی، معصوم اور پاکیزہ مخلوق ہیں۔ پس جو ان کا مسحود ہوا اس کا مقام کتنا بلند ہو گا۔ اس لئے علامہ کا زور اس بات پر ہے کہ انسان احکام خداوندی پر یہی عمل پیرا ہو کر اشرف المخلوقات کے منصب پر فائز رہے نہ کہ اشرفت کے تقاضوں کو فراموش کر کے حیوانیت کے پست ترین مقام تک گر جائے۔ علامہ اقبال کے فلسفہ خودی کی بنیاد یہی نظریہ ہے۔ اسی لئے ان کی منزل فنا فی اللہ نہیں بلکہ بقا باللہ ہے۔ وہ خود لکھتے ہیں کہ انسان کا مقصود خدا یا حیات گلی میں جذب ہو جانا اور اپنی ہستی کو مٹا دینا نہیں بلکہ احکام خداوندی کی تعمیل کرتے ہوئے اپنی ذات کو قائم رکھنا ہے۔ دوسرے لفظوں میں انسان خدا کی ذات میں فنا نہ ہو جائے بلکہ خدا کو اپنے اندر جذب کر لے یعنی خدائی صفات کا حامل بن کر خلیفۃ اللہ کے منصب کا اہل ثابت ہو۔ کیونکہ اگر انسان خود اپنے مقام و مرتبہ اور صلاحیتوں سے آگاہ نہ ہو بلکہ اپنے آپ کو خود ہی کسی اہمیت کا حامل نہ سمجھے تو وہ کیسے کوئی قابل ذکر کارنامہ انجام دے سکتا ہے اور ستاروں پر کمند کیسے ذال سکتا ہے!

اللہ تعالیٰ نے جب انسان کو وجود خاکی میں ڈھالا تو اس میں اپنی روح میں سے چھوٹا۔ اس روح رباتی نے روح انسانی کو حقیقی، واقعی، قائم و دائم اور اشرفت کے مقام

پر فائز کر دیا۔ اللہ تعالیٰ کے ساتھ روح انسانی کے اس قرب و تعلق کو استوار کرنا ہی دراصل معرفتِ خود ہے جسے اقبال خودی کا نام دیتا ہے۔ اور جو یہ منزل حاصل کر لیتا ہے اسے معرفتِ خداوندی بھی حاصل ہو جاتی ہے۔ اسی کو صوفیاء نے اس طرح بیان کیا ہے کہ مَنْ عَرَفَ نَفْسَهُ فَقَدْ عَرَفَ رَبَّهُ ”جس نے اپنا مقام و مرتبہ پہچان لیا گویا اسے معرفتِ ربِ حاصل ہو گئی“۔ یہی وجہ ہے کہ کلامِ اقبال میں خودی کو بہت اہمیت دی گئی ہے۔ کیونکہ اپنی صلاحیتوں سے واقف ہوئے بغیر انسان کوئی قابل ذکر کامِ انجام دے ہی نہیں سکتا، بلکہ کسی مہم پر آگے بڑھنے کا سوچ بھی نہیں سکتا۔

خودی کی پہچان انسان کا اپنے خالق کے ساتھ رشتہ مضبوط کر دیتی ہے اور تعلق کی اسی مضبوطی کا نام محبت ہے۔ دیکھئے اہل ایمان کے بارے میں قرآن مجید میں آتا ہے کہ انہیں اللہ تعالیٰ کے ساتھ سب سے زیادہ محبت ہوتی ہے:

﴿وَالَّذِينَ آمَنُوا أَشَدُ حُبًّا لِّلَّهِ﴾ (البقرة: ۱۶۶)

پھر یہ محبتِ دو طرفہ ہو جاتی ہے کہ اللہ بھی محبت کرتا ہے ان لوگوں سے جو اُس کی راہ میں محبت کے تقاضے پورے کرتے ہوں۔ عشقِ خداوندی کے معاملے میں اقبال و صل کی نسبت شوقِ وصل کو زیادہ اہمیت دیتے ہیں، کیونکہ منزل پر پہنچ کر شوقِ سفر ختم ہو جاتا ہے۔ چنانچہ وہ ہمہ وقت عشقِ الہی کی مستی میں دم بخود رہنا پسند کرتے ہیں۔ وہ کہتے ہیں:

تو نشانی ہنوز شوق بمیرد ز وصل

چیست حیاتِ دوام؟ سوختنِ ناتمام!

”تو ابھی اس راز سے آگاہ نہیں ہوا کہ وصل سے شوق ختم ہو جاتا ہے۔ (کاش کہ تو جان لے کر) ہمیشہ کی زندگی کیا ہے؟ مسلسل سلگتے رہنا! (نہ کہ ایک بار بھڑک کر ختم ہو جانا!)“

غرضِ اقبال تمام زندگی شوقِ وصال یعنی عشقِ الہی میں گزارنا چاہتا ہے۔ وہ محض علامتی عبادت کا قائل نہیں بلکہ وہ عبادت کو پوری روحانی توجہ سے ادا کرنا چاہتا ہے۔ اور حقیقت یہ ہے کہ عبادت کا مقصد بھی یہی ہے جیسا کہ قرآن مجید میں ہے کہ نماز بے حیائی اور نُمرے کاموں سے بچاتی ہے۔ اور یہ اسی صورت میں ہو سکتا ہے جب نماز

پڑھنے والا شوق وصال کے جذبے سے مصروف عبادت ہو۔ وہ کہتے ہیں:-
 شوق ترا اگر نہ ہو میری نماز کا امام
 میرا بجود بھی حباب، میرا قیام بھی حباب!

یا پھر ہے

رہ گئی رسم اذان رویح بلای نہ رہی
 فلسفہ رہ گیا تلقینِ غزالی نہ رہی
 وہ اس نمازی مسلمان کو روحانیت سے خالی گردانتے ہیں جو رسمی رکوع و بجود میں مشغول
 ہو۔ وہ کہتے ہیں:-

بھی عشق کی آگ اندھیر ہے
 مسلمان نہیں راکھ کا ڈھیر ہے

اسی لئے اقبال دنیا میں رونما ہونے والے تمام نہایاں کارنا مون میں عشق ہی کو کار فرما
 سمجھتے ہیں، کیونکہ عشق ہی وہ قوت ہے جو ناممکن کو ممکن بنا سکتی ہے۔ وہ کہتے ہیں:-
 صدق خلیل بھی ہے عشق، صبر حسین بھی ہے عشق
 معرکہ وجود میں بدر و حنین بھی ہے عشق

حب رسول

علامہ اقبال اطاعت رسول ﷺ کو عشق الہی کا ذریعہ قرار دیتے ہیں۔ یہی صراط
 مستقیم ہے، یہی دینِ مبین ہے۔ قرآن مجید میں ہے:
 ﴿إِنَّكُمْ تَحْبُّونَ اللَّهَ فَاتَّبِعُونِي﴾

یعنی اگر تم اللہ سے محبت کرتے ہو تو رسول ﷺ کا اتبااع کرو۔ کیونکہ جو رسول کی
 اطاعت کرتا ہے وہ گویا اللہ ہی کی اطاعت کرتا ہے۔

﴿مَنْ يَطِعِ الرَّسُولَ فَقَدْ أَطَاعَ اللَّهَ﴾

اور اطاعت محبت کے بغیر نہیں ہوتی، اور اگر بالفرض ہو تو ریا کاری، نمود و نمائش اور
 بے روح ہوگی۔ پس اطاعتِ رسول ﷺ کے لئے حب رسول ﷺ کا ہونا ضروری

ہے۔ چنانچہ اقبال کہتے ہیں:-

ہر کہ عشقِ مصطفیٰ سامانِ اوست

بحر و بر در گوشہِ دامانِ اوست

”جسے نبی اکرم صلی اللہ علیہ وسلم کے ساتھ محبت کی دولت حاصل ہے تو گویا دنیا کا
کل خشک و تراں کے دامن کے ایک گوشے میں موجود ہے۔“

بِمَصْطَفَىٰ بُرْسَالِ خُلَيْشِ رَاكِرِ دِیں ہمہِ اوست

اگر بہ او نرسیدی تمامِ بُلْہی است

”خود کو درِ مصطفیٰ صلی اللہ علیہ وسلم تک پہنچا کر دم لو اس لئے کہ اگر تم اس مقام تک نہ پہنچ
سکے تو سمجھ لو کہ پھر بُلْہی کے سوا اور پچھہ بات تھنہ آ سکے گا!“

اسلام - دینِ توحید

علامہ اقبال نے عقیدہ توحید کو دین کی جڑ اور بنیاد فرار دیا ہے۔ اسی سے شجر دین
پھوٹا اور نشوونما پاتا ہے۔ اگر کہیں عقیدہ ہی کمزور ہے تو اس بیچ سے صراطِ مستقیم کا پودا جنم
نہیں لے سکتا، جبکہ توحید پر پختہ ایمان انسان کو ثابت قدم رکھتا اور طہانتی کی دولت سے
مالا مال کرتا ہے اس کے یقین کو مضبوط کرتا اور عمل کو راخ کرتا ہے۔ توحید کے حیات
انسانی پر جو صحت آفریں اثرات پڑتے ہیں علامہ اقبال ان کی تحسین کرتے ہیں۔

وحدتِ خالق کی بنیاد پر انسانیت میں اخوت کا جذبہ اجاگر کیا جا سکتا ہے۔ کیونکہ
وحدتِ خالق کا مطلب ہے کہ ہر انسان کا خالق ایک ہی ہے خواہ وہ انسان کالا ہو، گورا
ہو، امیر ہو، غریب ہو دنیا کے کسی خطے میں رہتا ہو، کوئی زبان بولتا ہو، اچھا ہو برا ہو، کسی
بھی تہذیب سے تعلق رکھتا ہو۔ یہ عقیدہ انسانوں میں یگانگت اور اپنا سیت کا احساس پیدا
کر کے محبت اور پیار کے جذبات ابھارتا ہے، دشمنیاں مٹتی ہیں، دوستیاں پروان چڑھتی
ہیں، امن و امان قائم ہوتا ہے، دنگا فساد ختم ہوتا ہے۔ علامہ اقبال کہتے ہیں:-

كُلُّ مُؤْمِنٍ أَخْوَةٌ أَنْدَرِ دُلُشْ

حریت سرمایہ آب و گلش

ناٹکیب امتیازات آمدہ

در نہاد او مساوات آمدہ

”اس کے (یعنی بندہ مومن کے) دل میں یہ حقیقت جائز ہے کہ تمام اہل ایمان آپس میں بھائی بھائی ہیں! اسی طرح جذبہ حریت بھی اس کے ضمیر میں رچا بسا ہوا ہے وہ (نسلی انسانی یا علاقائی) امتیازات سے بالکل ناداقف ہے اور مساوات اس کی سرشنست میں موجود ہے!“

تو حیدر باری تعالیٰ حاکیت کا ایک تصور پیدا کرتی ہے۔ اگر سب لوگ ایک اللہ کے بندے ہیں تو سب کا حاکم بھی ایک ہی ہوا۔ اسی ایک کے حکم کے سامنے سب گردن جھکا دیں گے۔ اسی طرح سیاسی اعتبار سے سب لوگوں کا ایک حاکم پر اتفاق ہو جائے گا۔ اسی کا حکم مانا جائے گا، اس کے حکم کی موجودگی میں کسی دوسرے کے حکم کی اطاعت کا مطلق جواز نہ ہو گا۔ حاکیتِ مطلقہ کے اس تصور کے خلاف دنیا میں وطنی قومیت کا تصور راجح اور ہر دل عزیز ہو رہا ہے۔ علامہ اس مہلک غلط فہمی کا شدت سے احساس کرتے ہوئے راہ راست کی تلقین کرتے ہیں۔ اقبال لکھتے ہیں:-

اس دور میں ہے اور ہے جام اور ہے جم اور ساقی نے بنا کی روشن لطف و ستم اور مسلم نے بھی تعمیر کیا اپنا حرم اور تہذیب کے آزر نے ترشوائے صنم اور ان تازہ خداوں میں برا سب سے وطن ہے

جو پیر ہن اس کا ہے وہ ندھب کا کفن ہے

یہ بُت کہ تراشیدہ تہذیب نوی ہے غارت گر کاشانہ دینِ نبوی ہے
باز و ترا تو حید کی قوت سے قوی ہے اسلام ترا دلیں ہے ٹو مصطفوی ہے

نظارہ دیرینہ زمانے کو دکھا دے

اے مصطفوی خاک میں اس بُت کو ملادے!

اسی طرح معاشری نظام میں تو حید کے اصول کو اپناتے ہوئے علامہ اقبال تمام دیگر نظاموں کو بے انصافی پر منی ترا رہ دیتے ہیں۔ وہ اسلامی اصول ملکیت کی بالادستی پر گھبرا تین رکھتے ہیں جس کی روستے ہر شے کا مالک تھی تھی دراصل اللہ ہے۔ ساری زمین اللہ

کاملک ہے لہذا اللہ کی ملکیت ہے۔ قرآن شریف میں موجود ہے کہ ہر چیز کا مالک اللہ ہے۔ حتیٰ کہ جو چیزیں انسانوں کی انفرادی ملکیت میں ہیں ان کا مالک بھی درحقیقت اللہ ہی ہے۔ خود انسان بھی اللہ ہی کی ملکیت ہے بلکہ اس کی تمام صلاحیتیں بھی اللہ ہی کی عطا کردہ اور امانت ہیں۔ ان چیزوں اور صلاحیتوں کے استعمال میں انسان کو اختیار تو دیا گیا ہے لیکن اس سے جگہ جگہ تنبیہ کر دئی گئی ہے کہ کسی بھی چیز پر اپنی ملکیت مطلقہ کا دعوے دار نہ ہو جائے۔ ملکیت کے بجائے امانت کا یہ تصور تو حید کا لازمی نتیجہ ہے۔

بقول شیخ سعدی ۷

ایں امانت چند روزہ نزد ما است
درحقیقت مالک بر شے خدا است

”یہ (میرا جملہ مال و اسباب ذیبوی) میرے پاس ایک عارضی امانت ہے، دار نہ
ہرشے کا مالک حقیقی تو خدا ہی ہے۔“

علامہ اقبال جا گیر دارانہ نظام کو ظلم و استبداد سے تعبر کرتے ہیں اور یہی عین اسلامی تعلیم ہے، کیونکہ اسلام میں ناجائز ذرائع سے دولت کمانا جائز نہیں۔ پھر جائز طریقہ سے دولت کمانا مگر اسے جمع کر کے رکھنا بھی درست نہیں؛ بلکہ مال دار کو کہا گیا ہے کہ تمہاری دولت میں ناداروں اور کمزوروں کا حق ہے جو ان کو پہنچانا تمہاری ذمہ داری ہے۔ اگر صاحبِ ثروت اس حق کی ادائیگی نہیں کرتے تو وہ سخت گنہگار ہیں۔ یہ صورت حال علامہ کو خون کے آنسو رلاتی ہے کہ کارخانہ دار اپنی تجویر یاں بھرتا جائے اور مزدور مفلوک الحال ہی رہے یا زمیندار مزارع کی مشقت پر عیش و عشرت کی زندگی بسر کرے اور کسان عسرت اور بے چارگی کا شکار رہے جبکہ محنت کسان کی ہو اور کبھی اللہ تعالیٰ پیدا کرے۔ قرآن میں آتا ہے ﴿لَيْسَ لِإِنْسَانٍ أَلَا مَا سَعَى﴾ تو جو زمین میں محنت نہیں کرتا وہ اس کی پیداوار کا مستحق کیسے بن گیا۔ علامہ کہتے ہیں کہ متوازن نظامِ معیشت اسلام ہی کا عطا کردہ ہے۔

اس سے بڑھ کر اور کیا فکر، عمل کا انقلاب
بادشاہوں کی نہیں اللہ کی ہے یہ زمین!

بندہ مؤمن امیں حق مالک است

غیرِ حق ہر شے کہ بینی ہاںک است

”بندہ مؤمن (اپنے مال و متع کا صرف) امیں ہے مالک خدا ہے۔ خدا کے

سو اجو پکھد سکتے ہو سب فانی اور ہلاک ہو جانے والا ہے!“

خواجہ از خون رگ مزدور سازد علی ناب

از جفایے دہ خدا یاں کشت دھقانان خراب

”کارخانہ دار تو مزدور کی خون اپسینے کی کمائی سے جواہرات میں ہمیتا ہے اور

زمیندار کے ظلم سے کسان کی مٹی پید ہوتی ہے!“

اس ضمن میں وہ انقلاب کا نعرہ لگاتے ہیں اور زمیندار کو جنجنحوڑتے ہیں اور کاشکار

کو وصولی حق پر ابھارتے ہیں:-

دہ خدا یا یہ ز میں تیری نہیں، تیری نہیں!

تیرے آباء کی نہیں، تیری نہیں، میری نہیں!

اور پھر ع

جس کھیت سے دھقاں کو میسر نہ ہو روزی

اُس کھیت کے ہر خوشگندم کو جلا دو!

آج کے راجح وقت معاشی نظام کی بنیاد سود پر ہے۔ اور سود اسلام میں حرام ہے،

بلکہ اسلام تو دولت کو اللہ کی راہ میں اور مساکین اور حاجت مندوں پر خرچ کرنے کی

تلقین کرتا ہے۔ اقبال اس تصور کی دل و جان سے حمایت کرتا ہے اور قرآن کے الفاظ

فَلِ الْعَفْوِ کی ترجیحی کرتا ہے:-

با مسلمان گفت جان بر کف بہ

ہر چہ از حاجت فزوں داری بدہ

”رسول اللہ ﷺ نے مسلمانوں سے کہا کہ جان ہتھیلی پر رکھ لیں (یعنی قال فی

سَبِيلَ اللہِ كَمْ كَرْ كَس لیں) اور جو کچھ بھی ضرورت سے زائد ہو وہ سب

(اللہ کی راہ میں) دے ڈالیں!“

پھر وہ کہتے ہیں:-

یقین خیر از مرد کب زرکش محو!

لَنْ تَسْأَلُوا الْبَرَّ حَتَّىٰ تُنْفِعُوهُ

”دولت سیئنے والے سے کسی بھالائی کی توقع نہ کرو۔ (اس لئے کہ قرآن نے صاف فرمادیا ہے کہ) تم نیکی کا مقام ہرگز حاصل نہیں کر سکتے جب تک (بجائے سیئنے اور جمع کرنے کے) خرچ کرنے کی عادت نہ ہو۔“

پھر وہ کہتے ہیں:-

از ربا آخر چہ می زاید؟ فتن!

کس نداند لذت قرض حسن

از ربا جاں تیرہ دل چوں خشت و سنگ

آدمی درندہ بے دندان و چنگ

”سود سے سوائے فساد کے اور کس چیز میں اضافہ ہو ساتا ہے؟ (افسوس کہ) بغیر سود قرض دینے کی لذت کسی کو معلوم نہیں!

سود سے روح تاریک اور دل اینٹ پھر کی طرح خخت ہو جاتا ہے اور انسان بغیر دانتوں اور پنجوں کے درندہ بن جاتا ہے۔“

قرآن اور اقبال

علامہ اقبال جس طرح رسول اللہ ﷺ کو محبوب جانتے تھے اسی طرح کتاب اللہ کی عظمت و جلالت کے واقعی شناسا تھے۔ وہ قرآن کو سرچشمہ ہدایت مانتے تھے اور یقین رکھتے تھے کہ جس طرح قرون اولی کے مسلمانوں نے قرآنی ہدایت کے مطابق زندگی بسر کی اور سارے عالم پر چھا گئے، آج بھی اگر مسلمان قرآن کے راہ نہما اصول اپنائیں تو قائد عالم بن سکتے ہیں۔ انسان کی حقیقی کامیابی کے لئے قرآن کافی ہے۔ حیاتِ دنیوی میں جس نظام کے لئے راہ نہما مطلوب ہو قرآن کی آیات وہاں کفایت کرتی ہیں، خواہ وہ معاشری نظام ہو یا سیاسی نظام، معاشرتی نظام ہو یا نظام تعلیم۔

علامہ اقبال نے اپنے ڈور کی اعلیٰ ترین سطح کی تعلیم حاصل کی، انسانی تہذیب و تمدن کی اونچی نیچی کو دیکھا، قدیم و جدید فلسفے کو پڑھا، وقت کی غالب تہذیب یوں کو اپنی آنکھ

سے دیکھا، مگر آخر اس نتیجہ پر پہنچے کہ حیاتِ ذینوی میں سکون و اطمینان قرآن کی تعلیمات کے علاوہ اور کہیں نہیں۔ ان کے نزدیک طائفہ انسانیت کو صحیح سمت میں صرف قرآن ہی چلا سکتا ہے اور صرف یہی ہدای للناس ہے۔ ایسا معلوم ہوتا ہے کہ قرآن کی عظمت اور مقام اقبال پر الہام ہوئے ہیں، کیونکہ وہ قرآن پاک کے جلال و جمال کو حقیقی طور پر محسوس کرتے ہیں۔ قرآن مجید کو وہ بے نظیر و بے مثل کتاب قرار دیتے ہیں اور اس کی عظمت و جلالت کے سامنے بچھے جاتے ہیں:

آں کتاب زندہ، قرآن حکیم
حکمت او لا یزال است و قدیم
نیت اسراء تکوین حیات
بے ثبات از قوش گیرد ثبات
حرف او را ریب نے تبدیل نے
آیه اش شرمندہ تاویل نے
نوع انساں را پیام آخیریں
راہزنیں از حفظ او رہبر شدند
آنکہ دوش کوہ بارش بر نتافت
فاش گویم آنچہ در دل مضمراست
مثلِ حق پنهان و ہم پیدا است ایں
حال او رحمتہ لعلمیں
از کتابے صاحب دفتر شدند
سطوت او زهرہ گردوں شگافت
ایں کتابے نیست چیزے دیگر است
مشیح حق پنهان و گویاست ایں
صد جہان تازہ در آیات اوست
عصرہا پیچیدہ در آنات اوست

”وہ زندہ کتاب“ قرآن حکیم، جس کی حکمت لا زوال بھی ہے اور قدیم بھی! زندگی کے وجود میں آنے کے رازوں کا خزینہ، جس کی حیات افروز اور قوت بخش تاثیر سے بے ثبات بھی ثبات و دوام حاصل کر سکتے ہیں۔ اس کے الفاظ میں نہ کسی شک و شبہ کا شاہد ہے نہ رد و بدل کی گنجائش اور اس کی آیات کسی تاویل کی محتاج نہیں۔ نوع انسانی کے لئے (خدا کا) آخری پیغام، جس کے لانے والے تمام جہانوں کے لئے رحمت قرار پائے (صلی اللہ علیہ وسلم) اسے یاد کر لینے کے باعث یا اس کی حفاظت میں آ کر رہن اور لیئرے رہیں و رہنا بن گئے اور اس کتاب کے طفیل وہ خود بہت سی کتابوں کے مصنف بن گئے اور (کتاب) جس کے بوجھ کو پہاڑ بھی نہ اٹھا سکے اور جس کے دبدبے سے آسان

کا پتہ بھی پھٹ کر رہ گیا! (اس کتاب کے بارے میں) جو بات میرے دل میں پوشیدہ ہے اسے اعلانیہ ہی کہہ گزروں؟ حقیقت یہ ہے کہ یہ کتاب نہیں کچھ اور ہی شے ہے! یہ ذات حق سبحانہ تعالیٰ کا کلام ہے الہذا اسی کے مانند پوشیدہ بھی ہے اور ظاہر بھی اور جستی جاگتی بولتی بھی ہے اور ہمیشہ قائم رہنے والی بھی! اس کی آیتوں میں سینکڑوں تازہ جہان آباد ہیں اور اس کے لئے ایک ایک لمحے میں بے شمار زمانے موجود ہیں!“

علامہ اقبال کے مندرجہ بالا اشعار پڑھ کر محسوس ہوتا ہے کہ وہ اللہ کے کلام کو انسانیت کے لئے واحد نجحیت حیات جانتے تھے۔ اسی کتاب کا اعجاز ہے کہ اخلاق سے عاری معاشرے میں حضرت عمر رضی اللہ عنہ بھیے صاحبِ جلال و مکال لوگ پیدا ہو گئے اور اُس رذی معاشرے کی کایا پلٹ گئی۔ وہ کہتے ہیں کہ یہ کتاب کبھی Out dated ہونے والی نہیں، وہ ہر زمانے کے تقاضوں پر پوری اترنے والی کتاب اور ہر قسم کے حالات میں راہ نما اصول دینے والی تعلیم پر مشتمل ہے۔ یہ اللہ کا کلام ہے، جس طرح ذات باری تعالیٰ ہر طرح کے نقص اور کمزوری سے پاک ہے اسی طرح اس کا کلام بھی کسی قسم کی بوسیدگی کا شکار نہیں ہو سکتا، بلکہ ہر دور میں نئے نئے پیدا ہونے والے مسائل کا بہترین حل پیش کرتا ہے۔

مسلمانوں نے غفلت کو شعار بنالیا اور قرآن مجید سے اپنا تعلق کمزور کر لیا، جس کا نتیجہ یہ نکلا کہ مسلمان مغلوب اور ذلیل و خوار ہو گئے، اقوام عالم کی نگاہ میں مسلم اُمّہ کی کوئی حیثیت نہ رہی۔ عام مسلمانوں کا تو کیا کہنا علماء نے بھی لوگوں کو فتحی مسائل میں الجھائے رکھا اور قرآن سے ڈور کرتے گئے۔ حالت یہاں تک پہنچی کہ مسلمان کا قرآنی تعلیمات سے کوئی واسطہ نہ رہا اور قرآن محض عقیدت کی ایک علامت اور تقدیس کا مظہر ٹھہرا، برکت کے لئے تلاوت کیا جاتا، ریشمی غلافوں میں لپیٹ کر اوپر جگہ پر رکھا جاتا، پتمنیں انھانے کے لئے استعمال کیا جاتا، اس کے الفاظ پر مشتمل تعویذ لکھے جاتے، آیات قرآنی کو من پسند معمی دیئے جاتے۔ امت کی اس حالت نے علامہ اقبال کو خون کے آنسو را لایا۔ وہ امت کی اس پستی کا واحد سبب قرآن سے دوری قرار دیتے ہیں۔ وہ

کہتے ہیں کہ

وہ زمانے میں معزز تھے مسلمان ہو کر
اور تم خوار ہونے تارک قرآن ہو کر!

وہ امتِ سرحمہ کو قرآن کی طرف پہنچ کی دعوت دیتے ہیں اور اسی میں کامیابی

مکھتے ہیں۔

خوار از مہجوریٰ قرآن شدی	شکوہ شیخ گردشِ دوران شدی
اے چو شبنم بر زمیں افتدہ	در بغلِ داری کتاب زندہ
اے گرفتارِ رسم ایمان تو	شیوه ہائے کافری زندان تو!
قطع کردی امرِ خود را در زیر	جادہ پیامیٰ اللی شیئیٰ نُکر
گر تو می خواہی مسلمان زیستن	نیست ممکن جز بقرآن زیستن

از تلاوت بر تو حق دارد کتاب

تو ازو کامے کہ می خواہی بیاب!

”(اے مسلمان!) تیری ذلت اور رسولی کا اصل سبب تو یہ ہے کہ تو قرآن سے دور اور بے تعلق ہو گیا ہے، لیکن تو اپنی اس زبوبِ حالی پر الراہم گردش زمانہ کو دے رہا ہے! اے وہ قوم کہ جو شبنم کے مانند زمین پر بکھری ہوئی ہے (اور پاؤں تلہرونہی جا رہی ہے)! انھوں کے تیری بغل میں ایک کتاب زندہ موجود ہے! (جس کے ذریعے تو دوبارہ بام عروج پر پہنچ سکتی ہے!) اے مسلمان! تیرا ایمان رسومات کے بندھنوں میں جکڑا ہوا ہے اور تو خود کفر کے طور طریقوں کے زمانہ میں اسیر و مقید ہے! تو نے اپنی وحدتِ ملی کو پارہ پارہ کر لیا ہے اور اب ایک خوفناک انعام کی طرف تیزی سے روای دواں ہے! (اب) اگر تو (دوبارہ) مسلمان ہو کر جینے کا خواہش مند ہے تو (اچھی طرح جان لے کہ) اس کے سوا کوئی چارہ نہیں کہ اپنی حیات نو کی بنیاد قرآن پر قائم کرے! اس کتاب کا حق تلاوت تم ادا کرو، پھر جو مقصود و مطلب چاہو حاصل کرلو۔“

وہ خاص طور پر علماء کو یاد دہانی کرتے ہیں کہ وہ ”خود بدلتے نہیں قرآن کو بدلتے ہیں—ہونے کس درجہ فقیہانِ حرم بے توفیق“ کا انداز تپھوڑ کر قرآن کی خالص

تعلیمات کو عام کرنے کا طریقہ اختیار کریں، کیونکہ امت کی عظمت رفتہ کی بازیابی کے لئے یہی ایک راستہ ہے۔ وہ کہتے ہیں:

اے کہ می نازی بے قرآن عظیم تا کجا در مجرہ ہا باشی مقیم؟
در جہاں اسرار دیں را فاش کن نکلہ شرع مبنیں را فاش کن!

”اے وہ شخص یا قوم ہے حامل قرآن عظیم ہونے پر خر ہے! آخ کب تک
جھروں اور گوشوں میں دبکے رہو گے؟ (اٹھا اور) دنیا میں دین حق کے اسرار و
رموز کو عام کرو اور شریعت اسلامی کے رموز و حکم کی تشبیر و اشاعت کے لئے
سرگرم ہو جاؤ۔“

الغرض علامہ کے نزدیک امت کے جملہ امراض کے لئے شفایخ نسخہ صرف
قرآن حکیم ہے اور ملت کے مُرد و جسم میں از سرِ نوجان ڈالنے کے لئے آب حیات بھی
قرآن ہی فراہم کرتا ہے۔

برخور از قرآن اگر خواہی ثبات در ضمیرش دیدہ ام آب حیات
می دهد ما را پیام لا تَسْخَفْ می رساند بر مقامِ لا تَسْخَفْ
گوہر دریائے قرآن سفتہ ام شرحِ رمز صبغتُ اللہ گفتہ ام
پس بگیر از بادہ من یک دو جام تا درخشی مثل تنغی بے نیام!
”(اے مسلمان!) اگر دوام و ثبات اور قوت و استحکام کا طالب ہے تو قرآن
کے سامنے دست سوال دراز کر۔ اس لئے کہ مجھے قرآن ہی کے مخفی چشمون میں
آب حیات کا سراغ ملا ہے۔ یہیں بے خوفی کا پیغام ہی نہیں دیتا، بالفعل اس
مقام تک بھی پہنچا دیتا ہے جہاں نہ خوف باقی رہتا ہے (نه حزن!) میں نے
قرآن کے بحر بیکار کے موئی بیندھ لئے ہیں اور ”صبغتہ اللہ“ کے اسرار و رموز
کی شرح بیان کر دی ہے۔ پس (اگر خدا تو قیم دے تو) میری شراب کے ایک
دو جام چڑھا، یعنی میرنے فکر اور پیغام سے سرشار ہو کر آمادہ عمل ہو جاتا کہ تو
شمیشیر بہنسہ کے مانند چمکنے لگے!

اور ۴

از یک آئینی مسلمان زندہ است پیکرِ ملت ز قرآن زندہ است!
(باقی صفحہ پر)

وحدتِ ادیان

اسلام کے خلاف مکروہ سازش

تحریر: ڈاکٹر نور احمد شاہ تاز

”وحدتِ ادیان“ ایک ایسا پر فریب نعرہ ہے جس کا شکار وہ لوگ تیزی سے ہو رہے ہیں جنہیں ہمارے ہاں اوپھی سوسائٹی کے لوگ یا مراعات یا فتح طبقہ کہا جاتا ہے۔ اور صرف ہمارے ہاں یعنی پاکستان میں نہیں بلکہ دنیا کے تمام ترقی پذیر اور خصوصاً اسلامی ممالک میں یہ اصطلاح تیزی سے اس طبقے میں پھیلائی جا رہی ہے جو اپنے مالی کار و باری، سیاسی یا بیوروکریٹک اثر و رسوخ کی وجہ سے اقتدار کے ایوانوں کے قریب یا ان پر مسلط رہتا ہے۔ اس کے ساتھ ساتھ ڈپلو میٹک (سفارتی) شاف اور فارم مشنز (Foreign Missions) میں کام کرنے والے لوگوں میں بھی اس کا چرچا عام ہے۔ بعض ممالک میں بعض تنظیموں نے چند قدم آگے بڑھ کر اس حوالہ سے کانفرنسوں اور سینیارز کا اہتمام بھی کیا ہے۔ اس اصطلاح کے موجودوں اور اس کی ترویج و اشاعت کے ذمہ داروں کا اگلا ہدف یونیورسٹیاں اور اعلیٰ تعلیم کے ادارے ہیں، جہاں تعلیمی کیڈر سے تعلق رکھنے والے آزاد خیال لوگوں کو بطور ایجنت استعمال کرنے اور اس مکروہ نعرہ کو مقبول عام بنانے کے لئے کام شروع کر دیا گیا ہے اور بعض ملکوں میں (بشمل پاکستان کے بعض شہر) اندر یہ کام شروع ہو چکا ہے۔ اب اساتذہ اور پڑھے لوگ پہل مقامات اور انٹر یونیورسٹی (اندر وون جامعات) ہونے والی تقاریب میں مل بیٹھنے اور چائے وریفر شمنٹ کے وقوف میں اس پر گفتگو کرنے لگے ہیں۔

یوں تو وحدتِ ادیان پر گزشتہ نصف صدی سے وقت و قوتاً مختلف ممالک میں شوشے چھوڑے جا رہے ہیں مگر نئے انداز سے ”وحدتِ ادیان“ کا تصور اس نیو ولڈ آرڈر کا پیش کردہ ہے جسے دو ریاضت کا بدنام زمانہ منصوبہ کہا جانا چاہئے۔ اس تصور کو عام کرنے